

‘Hal Luqa u l-Banda Tagħha L-Unjoni¹’

Hsibijiet l-awtur stess – Francis Galea


Meta ġejt mitlub nikteb l-istorja tas-Socjetà Filarmonika L-Unjoni m’acċettajt mill-ewwel. Hsibtha mhux ftit biex nidhol għal biċċa xogħol li ma kinitx għażla tiegħi. Hsibtha aktar meta sirt naf li din is-Socjetà kellha storja ta’ 125 sena. Imbagħad għamiltha ċara li jien ma xtaqtx nintrabat biss fuq il-banda – iżda ridt li nsawwarha madwar il-ġrajjet nazzjonali u dawk li sehhu fl-istess raħal ta’ Hal Luqa.

Ir-riċerka u tiftix jisfidawk. Flok ma jhennu l-mohh u l-ġewwieni ta’ l-individwu, jqanqluh aktar sabiex jissokta jfittex. U kull sejba ġdida aktarx li thallilek trufijiet ġodda. Gheruq li minnhom tinbet rimja li ‘l quddiem tista’ tkun sigra. Dawn huma s-serhan tal-qalb u l-mohh tal-fittix, iżda fl-istess waqt il-biżgħat u l-isfidi li jfiġġu.

Dan kien dak li hassejt jien u naħdem fuq il-ktieb dwar is-Socjetà L-Unjoni u l-fanda tagħha fl-isfond tal-ġrajjet tar-raħal ta’ Hal Luqa fl-aħhar 125 sena. Aktar ma dhalt fil-fond, aktar ma tkellimt ma’ nies, aktar fhimt u sibt li x-xogħol flok jonqos u jwassalni lejn konkluzjoni, aktar beda joktor. Ghaliex mhux la kemm tikteb l-istorja. Mhux faċli li tislet l-avvenimenti, tiġbor id-dati u l-persunaġġi involuti u ssawwar il-ġrajja fil-qafas taż-żmien partikolari li sehhet fih. Ktieb ta’ storja mhux djarju, iżda ġrajja shiha bl-attivitajiet tul il-milja tas-snin.

Minn hawn fhimt li kelli nifred gruppi ta’ snin minn xulxin biex bihom tinbena epoka partikolari. Kienet għażla naturali li nikteb dwar iż-żmien ta’ bejn l-1880 u l-1899 bhala ġabra għaliha nfisha. Imbagħad wasalt biex nġaqqad l-ewwel għoxrin sena tas-seklu għoxrin billi hriġt l-attività tas-Socjetà L-Unjoni fl-isfond tal-ftuħ tas-seklu u l-ġrajjet ta’ l-Ewwel Gwerra Dinjija – dan kollu jwassal bejn l-1900 sa l-1919. Wara niġu għat-tielet ġabra li fiha għamilt analiżi u preżentazzjoni tal-fatti bejn l-1920 u l-1939. B’hekk wasalna fix-xifer tat-thabbira tat-Tieni Gwerra Dinjija, żmien li ġab saram kbir f’pajjiżna tant li l-poplu Malti u Ghawdxi ġie mcaħhad mill-gheżeż hwejjeġ – il-knisja, il-festi, bid-devozzjoni lejn il-patron jew patrona u l-briju li jġibu magħhom.

L-hemm jiġi u jmur u wara dan iż-żmien ikrah reġġu bdew jissawru mill-ġdid il-



L-awtur Francis Galea.

¹ *Hal Luqa u l-Banda Tagħha L-Unjoni* hu ktieb miktub minn Francis Galea li jittratta l-istorja tas-Socjetà Filarmonika L-Unjoni fil-kuntest ta’ l-istorja ta’ Malta u ta’ Hal Luqa. Dan se jkun għall-bejgħ mill-każin matul il-ġranet tal-festa.

baned fil-bliet u l-irhula taghna. B'hekk nghaddu għall-medda ta' bejn l-1940 u l-1959. Il-Halluqin reġghu bdew jgħixu mill-ġdid, almenu dawk li helsuha mit-theżżiza ta' l-attakki mill-ajru ta' l-għedewwa. Ir-rahall reġa' beda jinbena mill-ġdid, u fost l-akbar hidma nsibu l-bini tal-knisja li kienet kważi ġġarrfet għal kollox nhar id-9 ta' April 1942. Il-Banda L-Unjoni, irxuxtat u fl-iqsar żmien il-ġemgħa ta' bandisti kienet lesta biex nhar il-21 ta' Ġunju 1943 fiż-żjara tar-Re Ġorġ VI, harget iddoqq biex terfa' l-qlub muġgħa u mnikkta mill-hemm li sabu fih fl-ahħar snin koroh.

L-ahħar parti, biex nghidulha hekk, hi dik bejn l-1960 u l-1979. Żmien ta' taqlib kemm fis-Socjetà L-Unjoni kif ukoll fis-socjetà Maltija. Żmien li fih il-poplu stejqer sew u hass li kellu jkollu sehem akbar fit-tmexxija. Snin li wasslu biex Malta saret Indipendenti, imbagħad Repubblica u wara Malta Hielsa. Żmien li ġab progress u sfidi ġodda minhabba t-tibdil rivoluzzjonarju fl-imhuh taż-żgħażaġh. Żgħażaġh li riedu bidla shiha u radikali f'dak kollu li kien stabbilit. U għalhekk kien hemm theddida ohra għas-Socjetajiet, anke tal-baned, li raw liż-żgħażaġh ifittxu mkejjen ohra fejn jirrikreaw lilhom infushom.

B'mod awtomatiku wkoll kien il-perjodu mill-1980 sa llum. Din il-ġabra hija harsa fit-tul fuq l-ahħar 25 sena li fihom l-attività tkattret minkejja li kienet wahda aktar meqjusa u studjata. L-iskop ma baqax li ddoqq kemm tiflah fl-attivitajiet u l-istedin kollu li jaslus lis-Socjetà. Huwa żmien li fih is-Socjetà bdiet thares lejn il-kwalità u l-prestiġju ta' l-avveniment.

Din l-istorja fil-ktieb *Hal Luqa u l-Banda Tagħha L-Unjoni*, inbena madwar l-attività tal-poplu Malti miż-żmien kolonjali sa l-Indipendenza u l-Helsien. Issawwar madwar il-qalbiena u habrieka membri fil-kumitat tas-Socjetà tul is-snin. Magħhom, b'impenn xejn inqas kien hemm il-bandisti u s-surmastrijiet. Fuq kollox is-soçi u l-partitarji li bil-miżata li jhallsu, bix-xogħol u l-hin volontarju li ddedikaw lis-Socjetà L-Unjoni, zammewha hajja u kompliet toktor.

Hal Luqa u l-Banda Tagħha L-Unjoni huwa ktieb mahsub għall-gosti ta' kulhadd. Huwa volum mimli tagħrif u ritratti storiçi li jgeddu memorji lil dawk ta' ċerta età. Volum li jiftah bibien ġodda liż-żgħażaġh għatxana biex ikunu jafu l-passat bit-tama li jibnu fuqu futur ahjar. It-tama tagħna wkoll hi li dan il-ktieb ikun għajn ta' ispirazzjoni għal dawn iż-żgħażaġh biex jitwebblu jfittxu aktar ha jsahħu din il-ġrajja.

Jekk trid tkun taf aktar fid-dettall il-ġrajja, glorjuża ta' l-ewwel Socjetà Mużikali f'Hal Luqa ixtri l-ktieb ta' l-awtur Francis Galea *Hal Luqa u l-Banda Tagħha l-Unjoni*.
Pubblikazzjoni limitata ta' 400 paġna mzejna b'bosta ritratti sbieħ, artikli u dokumenti storiçi se tkun għall-bejgħ minn nhar il-Hadd 19 ta' Ġunju.

